



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

SATURDAY, AUGUST 19, 2023 / SRAVANA 88, 1945

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

રાજ્ય ચૂંટણી આયોગ


આદેશ

સચિવાલય, ગાંધીનગર, ૧૮મી ઓગસ્ટ, ૨૦૨૩

ક્રમાંક: રાયઆ-ચટણ-સ્થા.સ્વ.-૨૨૧(૭૦)-નોં.ર.નં.૬૭-૮૨૦૨૩-ક: રાજ્યમાં રાજ્ય ચૂંટણી આયોગ દ્વારા યોજાતી સ્વરાજ્યના એકમોની ચૂંટણીમાં રાજકીય પક્ષો પક્ષીય ધોરણે ઉમેદવાર ઉભા રાખી ચૂંટણી લડે તે માટે પક્ષની નોંધણી કરવા આયોગે તા.૧૮-૧૧-૨૦૧૧ નો આદેશ કરેલ છે. આ આદેશના ફકરા-૪ માં નિર્દેશ કર્યા પ્રમાણે નીચે જણાવેલ પક્ષ તરફથી આયોગને નોંધણી માટે અરજી મળેલ છે.

- | | | |
|----------------------------------|----|--|
| (૧) પક્ષનું નામ | :- | સોશિયલ ડેમોક્રેટિક પાર્ટી ઓફ ઇન્ડિયા |
| (૨) સરનામું | :- | શોપ નં.૨/જએફ, જશવંત ચેમ્બર્સ, સીદી સૈયદની મસ્જીદની સામે, લાલ દરવાજા, અમદાવાદ-૩૮૦૦૦૧ |
| (૩) પક્ષના પ્રમુખનું નામ/સરનામું | :- | શ્રી શોપ મોહમ્મદઉવેશ અબ્દુલ રશીદ ૨૪૧૬/૩, મહેસાણીયા વાસ, રંગીલા ચોકીની પાછળ, શાહપુર, અમદાવાદ-૩૮૦૦૦૧ |
| (૪) માંગણી કરેલ પ્રતીકની વિગત | :- | 'ગેસ સ્ટવ' |

'ગેસ સ્ટવ' પ્રતીકની આકૃતિ/ ચિહ્ન નીચે મુજબ રહેશે



સોશિયલ ડેમોક્રેટીક પાર્ટી ઓફ ઇન્ડિયાની અરજી અનુસંધાને રાજકીય પક્ષ તરીકે નોંધણી કરવા તથા કામચલાઉ ધોરણે પ્રતીક ફાળવવા સામે તા.૧૪-૭-૨૦૨૩ ના રાજ્ય સરકારના રાજ્યપત્રમાં જાહેર નોટિસ આપી વાંધા, સલાહ, સૂચનો માગવામાં આવેલ છે.

નિયત સમય મર્યાદામાં કોઈ વાંધા-સૂચનો રજૂ થયેલ ન હતાં. નોંધણી માટે રજૂઆત કરનાર સોશિયલ ડેમોક્રેટીક પાર્ટી ઓફ ઇન્ડિયાની અરજીની વિગતો આયોગે ચકાસણી કરેલ છે. પુખ્ત વિચારણાને અંતે રાજ્ય ચૂંટણી આયોગ સ્વરાજ્યના એકમોમાં પક્ષીય ધોરણે ઉમેદવારો ઊભા રાખી ચૂંટણી લડવા માટે ઉક્ત અરજદારને નીચેની શરતોએ સોશિયલ ડેમોક્રેટીક પાર્ટી ઓફ ઇન્ડિયાને નોંધાયેલ અમાન્ય પક્ષ તરીકે ગણવા તેમજ 'ગેસ સ્ટવ' પ્રતીક કામ ચલાઉ ધોરણે રાજ્ય ચૂંટણી આયોગના તા.૮-૦૨-૨૦૧૨ના આદેશ ક્રમાંક: રાયપ-ચટણ-સ્થા.સ્વ. ૨૨૧(૧)-૨૨૦૧૨-ક તથા સુધારા આદેશ ક્રમાંક: રાયઆ-ચટણ-સ્થા.સ્વ.૨૨૧(૧)-૧૨૦૧૮-ક તા.૨૨-૦૧-૨૦૧૮ અન્વયે પાંચ વર્ષ માટે અથવા તેમાં ફેરફાર કરવામાં આવે ત્યાં સુધી ફાળવવા આદેશ કરે છે.

- (૧) ભારતના બંધારણમાં સાચી શ્રદ્ધા ધરાવશે અને તેને વફાદાર રહેશે. સમાજવાદ, ધર્મનિરપેક્ષતા અને લોકશાહીના સિદ્ધાંતો અને ભારતના સાર્વભૌમત્વ, એકતા અને અખંડીતતાનું સમર્થન કરશે.
- (૨) પક્ષ, પક્ષના નોંધાયેલા સભ્યો અને પક્ષના ઉમેદવારો રાજ્ય ચૂંટણી આયોગ ગુજરાતે સ્વરાજ્યના એકમોની ચૂંટણીઓ માટે વખતોવખત બહાર પાડેલ આદર્શ આચાર સંહિતાની તથા તેની તે સંદર્ભે જારી કરવામાં આવેલ આદેશો / સૂચનાઓની જોગવાઈઓનું સંપૂર્ણ પાલન કરશે તેમજ તેનું પાલન કરવા બંધાયેલ રહેશે.
- (૩) જાહેર જનતા અને ખાસ કરીને મતદારોના હિતોનું રક્ષણ કરવા મુક્ત, ન્યાયી, અને શાંતિપૂર્વક ચૂંટણીઓનું સંચાલન બળવત્તર બનાવવાના હેતુથી રાજ્ય ચૂંટણી આયોગ તરફથી વખતોવખત આપવામાં આવતી સૂચનાઓ અને નિર્દેશોનો અમલ કરશે/પાલન કરશે.
- (૪) પક્ષનું નામ, વડી કચેરીનું સરનામું, રાજ્ય કક્ષાની કચેરીનું સરનામું, પક્ષના રાષ્ટ્રીય /રાજ્ય કક્ષાના હોદ્દેદારો/પદાધિકારીઓના નામ કે અન્ય કોઈ અગત્યની ભૌતિક બાબતોમાં ફેરફાર થયેથી કે અન્ય કોઈ બીજી મહત્વની બાબતના ફેરફારની વિના વિલંબે રાજ્ય ચૂંટણી આયોગને જાણ કરશે. પક્ષના નામમાં ફેરફાર કરવા રાજ્ય ચૂંટણી આયોગની પૂર્વમંજૂરી મેળવશે.
- (૫) રાજ્ય ચૂંટણી આયોગ અને સ્થાનિક સ્વરાજ્યના એકમોની ચૂંટણીના નિયુક્ત ચૂંટણી અધિકારીને પક્ષે ઊભા રાખેલ ઉમેદવારોના નામ મોકલવા પક્ષના અધિકૃત વ્યક્તિના નામ અને સહીના નમૂના મોકલશે.
- (૬) પક્ષ તેના આવક - ખર્ચના સાચા હિસાબો નિભાવશે. ખાસ કરીને સ્વરાજ્યના એકમોની ચૂંટણીઓ સંબંધમાં પક્ષના સામાન્ય પ્રચાર માટે અને પક્ષ ઊભા રાખેલ ખાસ ઉમેદવારોના ચૂંટાવાની સંભાવના વધારવા ઉમેદવારદીઠ કરવામાં આવેલ ખર્ચના હિસાબો નિભાવશે.
- (૭) નાણાંકીય વર્ષ શરૂ થયા પછીના એક વર્ષની અંદર, પક્ષના ઓડીટ થયેલ હિસાબો અને સંબંધિત વર્ષમાં અમલમાં હોય તે કાયદા હેઠળ ફાઈલ કરેલ આવક વેરાના રીટર્નની નકલ રાજ્ય ચૂંટણી આયોગને મોકલી આપશે.
- (૮) પક્ષના સભ્ય સંખ્યા બળની આંકડાકીય માહિતી તથા સદસ્યોના સંવર્ગ હોય તો દરેક સંવર્ગની સંખ્યા તમામ સંવર્ગના કુલ સભ્યોનું સભ્ય સંખ્યાબળ ઓછામાં ઓછું ૧૦૦ હોવું જોઈશે. સદસ્યોના નામ, મતદાર યાદીમાં નોંધણી થયાની વિગત એટલે કે અઘતન મતદાર યાદીની નકલ રાજ્ય ચૂંટણી આયોગને મોકલી આપશે.
- (૯) પક્ષ રાજ્યની કોઈપણ સ્વરાજ્યના એકમોમાં કોઈપણ પદાધિકારી / હોદ્દા અથવા સદસ્ય તરીકે પ્રતિનિધિત્વ કરતા હોય તો સ્વરાજ્યના એકમોનું નામ તથા તેમાં હોદ્દો ધરાવતા સભ્યો / પદાધિકારીની સંખ્યાની વિગતો મોકલશે.

રાજ્ય ચૂંટણી આયોગના આદેશ ક્રમાંક : રાયપ-ચટણ-સ્થા.સ્વ.-૨૨૧-૧૧૨૦૧૧-ક, તા.૧૮-૧૧-૨૦૧૧ ના ફકરા ક્રમાંક : ૫ માંની જોગવાઈ મુજબ રાજ્ય ચૂંટણી આયોગ રાજકીય પક્ષની નોંધણી રદ કરી શકશે.

નોંધાયેલ પક્ષ તરીકે ઉપરોક્ત શરતો તથા રાજ્ય ચૂંટણી આયોગે સમયાંતરે જે સૂચનાઓ/આદેશો બહાર પાડે તેનો ચૂસ્તપણે અમલ કરશે.

રાજ્ય ચૂંટણી આયોગના આદેશથી,

જી. સી. બ્રહ્મભટ્ટ,

સચિવ

રાજ્ય ચૂંટણી આયોગ
ગાંધીનગર.

